

---

Belə ki, respublikanın əksər rayon və şəhərlərini təmsil edən komandalar "Vətən" Olimpiya Ehtiyatları Uşaq-Gənclər İdman Məktəbində mini futbol, Bakıdakı 88 nömrəli orta məktəbdə voleybol, 1164 sayılı orta məktəbdə basketbol, 11 sayılı Uşaq-Gənclər İdman Məktəbində şahmat və dama, "Təhsil" Respublika İdman Mərkəzində stolüstü tennis üzrə güclərini sınaayıblar.

Mini futbol üzrə yarışlarda paytaxtın Xətai rayonunun komandası I, Nizami rayonunun komandası II, Nərimanov rayonunun komandası isə III yerə layiq görülüb.

Qızlar arasında basketbol yarışlarında Xətai rayonunun komandası I, Səbail rayonunun komandası III, Nəsimi rayonunun komandası III yeri tutub. Basketbol üzrə oğlanlar arasındakı qarşılaşmada Nəsimi rayonu komandası I, Qaradağ rayonu komandası II, Xətai rayonu komandası III yerə layiq görülüb.

Məktəblilərin voleybol yarışları daha gərgin mübarizə şəraitində keçib. Belə ki, qızlar arasında Xətai rayonunun komandası I, Şəki şəhərinin komandası II, Qax rayonu komandası isə III yerə layiq oyun nümayiş etdirib. Oğlanlar arasındakı voleybol oyunlarında Salyan rayonu komandası I, Şəki şəhərinin komandası II, Kürdəmir rayonu komandası III yeri tutub.

Şahmat üzrə məktəblilərin qarşılaşmasında Mingəçevir şəhərinin komandası I, paytaxtın Nizami rayonunun komandası II, Quba rayonu komandası isə III yerə layiq görülüb.

Dama yarışlarında Suraxanı rayonu komandası I, Xətai rayonu komandası II, Oğuz rayonu komandası isə III yeri tutub.

Stolüstü tennis üzrə qarşılaşmalarda Şabran rayonu komandası I, paytaxtın Nizami rayonunun komandası II, Nərimanov rayonu komandası isə III yerə layiq görülüb.